

## ट्राभल तथा ट्रेकिङ एजेन्सी नियमावली, २०६२

नेपाल राजपत्रमा प्रकाशन मिति

२०६२।२।२५

### संशोधन

- |  |           |
|--|-----------|
| १. ट्राभल तथा ट्रेकिङ एजेन्सी (पहिलो संशोधन) नियमावली, २०६३  | २०६३।२।१९ |
| २. ट्राभल तथा ट्रेकिङ एजेन्सी (दोस्रो संशोधन) नियमावली, २०६३ | २०६३।५।१९ |
| ३. ट्राभल तथा ट्रेकिङ एजेन्सी (तेस्रो संशोधन) नियमावली, २०६४ | २०६४।४।२१ |
| ४. ट्राभल तथा ट्रेकिङ एजेन्सी (चौथो संशोधन) नियमावली, २०६५   | २०६५।९।७  |
| ५. ट्राभल तथा ट्रेकिङ एजेन्सी (पाँचौं संशोधन) नियमावली, २०६६ | २०६६।६।५  |
| ६. ट्राभल तथा ट्रेकिङ एजेन्सी (छैठौं संशोधन) नियमावली, २०७४  | २०७४।१०।५ |

पर्यटन ऐन, २०३५ को दफा ५६ ले दिएको अधिकार प्रयोग गरी नेपाल सरकारले देहायका नियमहरू बनाएकोछ ।

१. संक्षिप्त नाम र प्रारम्भ : (१) यी नियमहरूको नाम “ट्राभल तथा ट्रेकिङ एजेन्सी नियमावली, २०६२” रहेकोछ ।

(२) यो नियमावली तुरुन्त प्रारम्भ हुनेछ ।

२. परिभाषा : विषय वा प्रसंगले अर्को अर्थ नलागेमा यस नियमावलीमा,-

(क) “ऐन” भन्नाले पर्यटन ऐन, २०३५ सम्झनु पर्छ ।

(ख) “इजाजतपत्र” भन्नाले ट्राभल वा ट्रेकिङ एजेन्सीको काम गर्नको लागि यस नियमावली बमोजिम दिइएको इजाजतपत्र सम्झनु पर्छ ।

(ग) “मन्त्रालय” भन्नाले नेपाल सरकार, पर्यटन तथा नागरिक उड्डयन मन्त्रालय सम्झनु पर्छ ।

\* यो नियमावली २०६५ साल श्रावण २१ गतेदेखि प्रारम्भ ।

ठ (घ) “विभाग” भन्नाले पर्यटन विभाग सम्झनु पर्छ ।

३. इजाजतपत्रको लागि दरखास्त दिनु पर्ने : ट्राभल वा ट्रेकिङ एजेन्सीको काम गर्न चाहने व्यक्तिले इजाजतपत्रको लागि अनुसूची-१ बमोजिमको ढाँचामा मन्त्रालय समक्ष दरखास्त दिनु पर्नेछ ।

४. इजाजतपत्र दिने : नियम ३ बमोजिम इजाजतपत्रको लागि दरखास्त प्राप्त भएमा मन्त्रालयले सो दरखास्त उपर आवश्यक जाँचबुझ गर्नेछ र जाँचबुझ गर्दा दरखास्तवालालाई इजाजतपत्र दिन उपयुक्त देखिएमा \*पच्चीस हजार रुपैयाँ दस्तुर लिई अनुसूची-२ बमोजिमको ढाँचामा इजाजतपत्र दिनेछ ।

\*५. कम्पनीको दर्ता तथा बैङ्क ग्यारेण्टी सम्बन्धी व्यवस्था : (१) ट्राभल वा ट्रेकिङ एजेन्सीको काम गर्न चाहने व्यक्तिले इजाजतपत्र लिनु अघि देहाय बमोजिमको चालू वा चुक्ता पुँजी भएको फर्म वा कम्पनी दर्ता गर्नु पर्नेछ :-

(क) फर्मको हकमा कम्तीमा दश लाख रुपैयाँ,

(ख) कम्पनीको हकमा कम्तीमा पच्चीस लाख रुपैयाँ ।

(२) इजाजतपत्रको लागि दरखास्त दिने ट्राभल वा ट्रेकिङ एजेन्सीले इजाजतपत्र लिनु अघि इजाजतपत्रको अवधिभर सुरक्षण बापत कम्तीमा पाँच लाख रुपैयाँ बराबरको बैङ्क ग्यारेण्टी मन्त्रालयको नाममा राख्नु पर्नेछ ।

(३) यो नियम प्रारम्भ हुनु अघि इजाजतपत्र लिई सकेका ट्राभल वा ट्रेकिङ एजेन्सीले इजाजतपत्र नवीकरण गराउँदाका बखत उपनियम (१) बमोजिमको चालू वा चुक्ता पुँजी कायम गरी उपनियम (२) बमोजिमको बैङ्क ग्यारेण्टी अटुट रहेको प्रमाण मन्त्रालयमा पेश गर्नु पर्नेछ ।

(४) यस नियममा अन्यत्र जुनसुकै कुरा लेखिएको भए तापनि कुनै ट्राभल वा ट्रेकिङ एजेन्सी पब्लिक लिमिटेड कम्पनीको रूपमा दर्ता गर्दा प्रचलित कानून बमोजिम पब्लिक लिमिटेड कम्पनीको लागि आवश्यक चुक्ता पुँजी कायम गर्नु पर्नेछ ।

६. इजाजतपत्र प्राप्त व्यक्तिले पालन गर्नु पर्ने शर्तहरू : इजाजतपत्र प्राप्त व्यक्तिले देहायका शर्तहरू पालन गर्नु पर्नेछ :-

<sup>०</sup> छैठौँ संशोधनद्वारा थप ।

\* छैठौँ संशोधनद्वारा संशोधित ।

- (क) नेपाल सरकारले तोकिएको क्षेत्रमा मात्र ट्राभल वा ट्रेकिङ्ग गराउने,
- (ख) ट्राभल वा ट्रेकिङ्ग गर्दा सम्बन्धित कामको लागि नियुक्त कामदारको मात्र सेवा लिनु पर्ने,
- (ग) ट्राभल वा ट्रेकिङ्ग गर्दा वातावरणीय सरसफाई वा फोहोरमैलाको व्यवस्थापन सम्बन्धमा मन्त्रालयले तोके बमोजिम गर्ने,
- (घ) आफूले पाएको इजाजतपत्र कार्यालयमा सबैले देखे ठाउँमा राख्नु पर्ने,
- (ङ) ट्राभल वा ट्रेकिङ्ग गर्दा प्रचलित कानून बमोजिम पालना गर्नु पर्ने कुराहरू पालन गर्ने,
- (च) नियम १७ बमोजिमको आचार संहिता पालन गर्ने ।

७. इजाजतपत्रको अवधि र नवीकरण : (१) इजाजतपत्रको अवधि पाँच वर्षको हुनेछ ।

(२) इजाजतपत्र नवीकरण गराउन चाहने व्यक्तिले इजाजतपत्रको अवधि समाप्त हुनु अगावै \*पच्चीस हजार रुपैयाँ दस्तुर तिरी इजाजतपत्र नवीकरण गराउनु पर्नेछ ।

(३) उपनियम (२) बमोजिमको म्याद समाप्त भएपछि कसैले इजाजतपत्र नवीकरण गर्न चाहेमा देहाय बमोजिमको थप नवीकरण दस्तुर तिरी इजाजतपत्र नवीकरण गराउन सक्नेछ :-

• (क) पहिलो तीन महिनासम्म नवीकरण दस्तुरको पच्चीस प्रतिशत,

• (ख) खण्ड (क) बमोजिमको म्याद समाप्त भएको मितिले तीन महिनासम्म नवीकरण दस्तुरको पचास प्रतिशत ।

(४) उपनियम (३) बमोजिमको म्यादभित्र पनि कसैले इजाजतपत्र नवीकरण नगरेमा त्यस्तो इजाजतपत्र स्वतः रद्द हुनेछ ।

\* (५) यस नियममा अन्यत्र जुनसुकै कुरा लेखिएको भए तापनि यो उपनियम प्रारम्भ हुँदाका बखतसम्म इजाजतपत्र नवीकरण नगराएको इजाजतपत्रप्राप्त व्यक्तिले त्यस्तो इजाजतपत्र

\* छैठौँ संशोधनद्वारा संशोधित ।

• पाँचौँ संशोधनद्वारा संशोधित ।

\* छैठौँ संशोधनद्वारा संशोधित ।

नवीकरण गराउन चाहेमा यो उपनियम प्रारम्भ भएको छ महिना भित्र मन्त्रालयमा निवेदन दिनु पर्नेछ ।

\* (६) उपनियम (५) बमोजिम निवेदन प्राप्त भएमा मन्त्रालयले जति वर्षसम्म इजाजत नवीकरण नगराएको हो त्यति वर्षको प्रत्येक वर्षको लागि नवीकरण दस्तुरको शत प्रतिशत दस्तुर लिई एक पटकको लागि नवीकरण गरिदिन सक्नेछ ।

८. इजाजतपत्र खारेज गर्दा अपनाउनु पर्ने कार्यविधि : (१) ऐनको दफा ७क. बमोजिम मन्त्रालयले इजाजतपत्र खारेज गर्नु अघि सम्बन्धित इजाजतपत्र प्राप्त व्यक्तिलाई पन्ध्र दिनको म्याद दिई स्पष्टीकरण पेश गर्न मौका दिनु पर्नेछ ।

(२) उपनियम (१) बमोजिमको म्यादभित्र इजाजतपत्र प्राप्त व्यक्तिले स्पष्टीकरण पेश नगरेमा वा पेश गरेको स्पष्टीकरण सन्तोषजनक नभएमा मन्त्रालयले त्यस्तो ट्राभल वा ट्रेकिङ्ग एजेन्सीलाई दिएको इजाजतपत्र खारेज गर्न सक्नेछ ।

९. करार गराएर मात्र काममा लगाउनु पर्ने : इजाजतपत्र प्राप्त व्यक्तिले पर्यटकसँग जाने कामदारलाई काम गरेको अवधिको लागि अनुसूची-३ बमोजिम करार गराएर मात्र काममा लगाउनु पर्नेछ ।

१०. कामदारलाई दिनु पर्ने पारिश्रमिक दर : पर्यटकले आफ्नो साथमा जाने कामदारको नाइके तथा कामदारलाई अनुसूची-४ मा व्यवस्था भए बमोजिमको सुविधा दिनु पर्नेछ ।

११. व्यक्तिगत दुर्घटना बीमा सम्बन्धी व्यवस्था : \* (१) पर्यटकले ट्राभल वा ट्रेकिङ्गको लागि प्रस्थान गर्नु अघि आफ्नो साथमा जाने कामदारको नाइके तथा कामदारलाई ट्राभल वा ट्रेकिङ्ग एजेन्सीको अभियान समाप्त गरी नफर्केसम्मको लागि नेपालभित्र संस्थापित बीमा कम्पनीबाट दश लाख रुपैयाँमा नघट्ने गरी व्यक्तिगत दुर्घटना बीमा गराउनु पर्नेछ ।

(२) उपनियम (१) बमोजिम बीमा गरिएको व्यक्तिको दुर्घटनामा परी अङ्गभङ्ग वा मृत्यु भएमा त्यस्तो व्यक्तिले बीमा कम्पनीबाट पाउनु पर्ने रकम निज वा निजको मृत्यु भएमा निजले इच्छाएको व्यक्ति भए त्यस्तो व्यक्ति र निज पनि नभए निजको नजिकको हकवालालाई दिलाई दिने जिम्मेवारी सम्बन्धित पर्यटक तथा इजाजतपत्र प्राप्त व्यक्तिको हुनेछ ।

\* छैठौँ संशोधनद्वारा संशोधित ।

(३) उपनियम (२) बमोजिमको रकम पाउने व्यक्ति नाबालक भएमा निजले पाउने रकम सम्बन्धित बीमा कम्पनी वा इजाजतपत्र प्राप्त व्यक्तिले \*विभागमा बुझाउनु पर्नेछ र \* विभागले त्यस्तो नाबालक बालिग नभएसम्म निजको पालन पोषणको आवश्यक व्यवस्था मिलाउनको लागि सो रकमको उपयुक्त व्यवस्था गर्नेछ ।

(४) कामदारको नाइके वा कामदार दुर्घटनामा परी अङ्गभङ्ग बाहेक अन्य चोटपटक लाग्दा गर्नु पर्ने औषधोपचारको लागि सम्बन्धित इजाजतपत्र प्राप्त व्यक्ति वा पर्यटकले नेपाल राज्यमा संस्थापित बीमा कम्पनीबाट \* कम्तीमा पाँच लाख रुपैयाँको बीमा गराउनु पर्नेछ ।

१२. वातावरणीय सरसफाई तथा फोहोरमैला व्यवस्थापन सम्बन्धी व्यवस्था : पर्यटक तथा इजाजतपत्र प्राप्त व्यक्तिले ट्राभल वा ट्रेकिङ्ग गर्दा वा गराउँदा विभिन्न शिविरमा आफूले प्रयोग गरेका सामान जम्मा गरी पानीघाट, धार्मिक स्थल वा सार्वजनिक महत्वको वा सन्धि सर्पन नपर्ने ठाउँमा लगी जलाउनु वा गाड्नु पर्नेछ ।

१२क. शाखा कार्यालय खोल्न स्वीकृति लिनु पर्ने: (१) इजाजतपत्र प्राप्त व्यक्तिले इजाजतपत्रमा उल्लेख गरेको स्थान बाहेक अन्य स्थानमा शाखा कार्यालय खोल्न चाहेमा त्यस्तो कार्यालय रहने स्थान समेत खुलाई स्वीकृतिको लागि \* विभाग समक्ष निवेदन दिनु पर्नेछ ।

(२) उपनियम (१) बमोजिम निवेदन प्राप्त भएमा \* विभागले सो सम्बन्धमा आवश्यक जाँचबुझ गरी निवेदकको माग बमोजिम शाखा कार्यालय खोल्न स्वीकृति दिनेछ ।

१३. स्वीकृति बिना मालसामान बिक्री वा हक हस्तान्तरण गर्न नहुने : इजाजत प्राप्त व्यक्तिले नेपाल सरकारबाट परिवन्ध्य विदेशी मुद्रा वा अरु कुनै किसिमको सहूलियत पाई खरिद गरेको मालसामान मन्त्रालयको स्वीकृति बिना कसैलाई बिक्री वा हक हस्तान्तरण गर्न हुँदैन ।

१४. इजाजतपत्र नलिई टिकटको खरिद-बिक्री (टिकेटिङ्ग) गर्ने वा एजेण्टको काम गर्न नहुने : कसैले पनि यस नियमावली बमोजिम ट्राभल एजेन्सीको इजाजतपत्र नलिई हवाई सेवाको टिकट खरिद-बिक्री (टिकेटिङ्ग) गर्ने वा जनरल सेल्स एजेण्ट (जि.एस.ए.) को रूपमा काम गर्न पाउने छैन ।

१५. रकम असुल गराई दिन सक्ने : (१) कुनै कामदारले ट्राभल वा ट्रेकिङ्ग एजेन्सीसंग लिन बाँकी रहेको पारिश्रमिक भराई पाउन मन्त्रालय समक्ष दरखास्त दिएमा र त्यसरी दिएको दरखास्त जाँचबुझ गर्दा मनासिव देखिएमा मन्त्रालयले त्यस्तो ट्राभल वा ट्रेकिङ्ग एजेन्सीद्वारा मन्त्रालयको

\* छैठौँ संशोधनद्वारा संशोधित ।

३ पाँचौँ संशोधनद्वारा थप ।

नाममा राखेको बैंक ग्यारेण्टीको रकमबाट कट्टा हुने गरी सम्बन्धित दरखास्तवालालाई रकम भुक्तानी दिन सक्नेछ ।

(२) उपनियम (१) बमोजिम मन्त्रालयले भुक्तानी दिएमा भुक्तानी दिएको रकम सम्बन्धित इजाजतपत्र प्राप्त व्यक्तिले पैंतीस दिनभित्र पुनः बैंक ग्यारेण्टीको रूपमा मन्त्रालयको नाममा जम्मा गर्नु पर्नेछ ।

\*१६. वार्षिक प्रतिवेदन पेश गर्नुपर्ने : इजाजतपत्र प्राप्त व्यक्तिले वर्ष भरी गरेको आफ्नो कारोबारको विवरण सहितको प्रतिवेदन सो आर्थिक वर्ष समाप्त भएको मितिले साठी दिनभित्र अनुसूची-५ बमोजिमको ढाँचामा मन्त्रालयमा पेश गर्नु पर्नेछ ।

१७. आचार संहिता बनाई लागू गर्न सक्ने : मन्त्रालयले इजाजतपत्र प्राप्त ट्राभल वा ट्रेकिङ एजेन्सीले पालन गर्नु पर्ने आचार संहिता बनाई लागू गर्न सक्नेछ र त्यस्तो आचार संहिताको पालना गर्नु सम्बन्धित इजाजतपत्र प्राप्त व्यक्तिको कर्तव्य हुनेछ ।

⊕१७क. अनलाइन प्रणालीबाट सेवा उपलब्ध गराउन सक्ने: (१) मन्त्रालय तथा विभागले यस नियमावली बमोजिम गरिने काम कारबाही आवश्यकता अनुसार अनलाइन प्रणालीबाट समेत गर्न गराउन सक्नेछ ।

(२) उपनियम (१) बमोजिम अनलाइन प्रणालीबाट गरिने काम कारबाहीको शर्त र प्रक्रिया मन्त्रालयले निर्धारण गरे बमोजिम हुनेछ ।

१८. निर्देशन दिन सक्ने : \* मन्त्रालयले ट्राभल वा ट्रेकिङ व्यवसायको सम्बन्धमा इजाजतपत्र प्राप्त व्यक्तिलाई आवश्यक निर्देशन दिन सक्नेछ र त्यस्तो निर्देशनको पालना गर्नु सम्बन्धित इजाजतपत्र प्राप्त व्यक्तिको कर्तव्य हुनेछ ।

१९. इजाजतपत्रको भाषा : यस नियमावली अन्तर्गतका फारामहरू अङ्ग्रेजी भाषामा पनि छपाई गरी प्रयोग गर्न सकिनेछ ।

२०. अनुसूचीमा हेरफेर वा थपघट गर्न सक्ने : \* मन्त्रालयले नेपाल राजपत्रमा सूचना प्रकाशन गरी अनुसूचीमा आवश्यक हेरफेर वा थपघट गर्न सक्नेछ ।

\* छैठौँ संशोधनद्वारा संशोधित ।

⊕ छैठौँ संशोधनद्वारा थप ।

२१. **खारेजी** : (१) ट्राभल वा ट्रेकिङ्गएजेन्सी नियमावली, २०३७ खारेज गरिएकोछ ।

(२) ट्राभल वा ट्रेकिङ्गएजेन्सी नियमावली, २०३७ बमोजिम भए गरेका काम कारबाहीहरु यसै नियमावली बमोजिम भए गरेका मानिने छन् ।

---

**दृष्टव्यः** १. केही नेपाल कानून संशोधन गर्ने ऐन, २०६३ द्वारा रुपान्तर भएका शब्दहरु :-

“श्री ५ को सरकार” को सट्टा “नेपाल सरकार” ।

२. ट्राभल तथा ट्रेकिङ्ग एजेन्सी (पाँचौं संशोधन) नियमावली, २०६५ द्वारा रुपान्तर भएका शब्दहरु :-

(क) “नेपाल अधिराज्य” को सट्टा “नेपाल राज्य” ।

(ख) “संस्कृति, पर्यटन तथा नागरिक उड्डयन मन्त्रालय” को सट्टा “पर्यटन तथा नागरिक उड्डयन मन्त्रालय” ।

अनुसूची-१

(नियम ३ सँग सम्बन्धित)

इजाजतपत्रको लागि दिइने दरखास्त

श्री पर्यटन तथा नागरिक उड्डयन मन्त्रालय,  
सिंहदरबार, काठमाडौं ।

ट्राभल/ट्रेकिङ एजेन्सीको काम गर्न इच्छा भएकोले देहायका विवरण खुलाई यो दरखास्त गरेको छु :-

१. प्रस्तावित ट्राभल/ट्रेकिङ एजेन्सीको,-

(क) नाम :

(ख) ठेगाना :

(ग) धनी/शेयर धनी/प्रोप्राइटरको नाम र विवरण :

| क्र.सं. | नाम | उमेर | ठेगाना | शेयर वा हिस्सा |         |
|---------|-----|------|--------|----------------|---------|
|         |     |      |        | रकम            | प्रतिशत |
|         |     |      |        |                |         |
|         |     |      |        |                |         |

२. ट्राभल ट्रेकिङ एजेन्सीमा लगानी गरेको पूँजीजी :-

(क) अधिकृत पूँजी:

(घ) स्थिर पूँजी:

(ख) जारी पूँजी:

(ड) चालू पूँजी:

(ग) चुक्ता पूँजी:

३. ट्राभल/ट्रेकिङ एजेन्सीको शाखा कार्यालय खोल्ने भएमा,-

(क) संख्या:

(ख) नेपाल राज्य भित्र:



(ग) नेपाल राज्य बाहिर:

४. आगामी तीन वर्षमा सेवा पुऱ्याउने अनुमानित पर्यटक संख्या तथा विदेशी मुद्रा आर्जन सम्बन्धी विवरण :

| वर्ष   | पर्यटकको संख्या | विदेशी मुद्रा आर्जन | पर्यटक ल्याउने प्रमुख देशहरु |
|--------|-----------------|---------------------|------------------------------|
| पहिलो  |                 |                     |                              |
| दोस्रो |                 |                     |                              |
| तेस्रो |                 |                     |                              |

५. प्रस्तावित जनशक्तिको विवरण :

| संख्या | टिकेटिङ्ग अफिसर | ट्राभल/ट्रेकिङ्ग अफिसर | प्रशासनिक कर्मचारी | लेखाको कर्मचारी | अन्य | जम्मा |
|--------|-----------------|------------------------|--------------------|-----------------|------|-------|
|        |                 |                        |                    |                 |      |       |

६. सवारी साधनको प्रस्तावित व्यवस्था :

| सवारी साधन | संख्या | भाडामा लिने | खरिद गर्ने |
|------------|--------|-------------|------------|
| बस         |        |             |            |
| मिनिबस     |        |             |            |
| माइक्रोबस  |        |             |            |
| जीप        |        |             |            |
| कार        |        |             |            |
| अन्य       |        |             |            |

७. विदेशी ट्राभल तथा ट्रेकिङ्ग वा अन्य त्यस्तै प्रकृतिका एजेन्सीहरु सँग सम्बद्ध कायम गरिने भएमा त्यसको,-

नाम :

फ्याक्स :

ठेगाना :

इन्टरनेट :

टेलिफोन :

इमेल :

८. अन्य कुनै कुरा भए .....

९. संलग्न गर्नु पर्ने कागजात :

(१) कम्पनीको प्रबन्धपत्र तथा नियमावलीको प्रतिलिपि ।

(२) फर्म दर्ता भएको प्रमाणपत्र ।

६ (३) प्रोप्राइटर, साझेदारी वा संस्थापक शेयरधनी नेपाली नागरिक भए निजको नागरिकता प्रमाणपत्रको प्रमाणित प्रतिलिपि र विदेशी नागरिक भए निजको राहदानी र नेपाल सरकारले जारी गरेको प्रवेशाज्ञा (भिसा) को प्रमाणित प्रतिलिपि ।

माथि लेखिएको व्यहोरा ठीक साँचो छ, झुट्टा ठहरे कानून बमोजिम सहुँला बुझाउँला ।

दरखास्तवालाको,-

सही :

नाम :

पूरा ठेगाना :

मिति :

६ दोस्रो संशोधनद्वारा संशोधित ।

**अनुसूची-२**  
(नियम ४ सँग सम्बन्धित)  
**इजाजतपत्र**

इजाजतपत्र संख्या

श्री .....

तपाईंलाई ट्राभल/ट्रेकिङ एजेन्सीको काम गर्न यो इजाजतपत्र दिइएकोछ ।

१. इजाजतपत्र प्राप्त व्यक्तिको,-

(क) नाम :

(ख) ठेगाना :

(ग) धनी/संस्थापक शेयर धनी/प्रोप्राइटरको नाम र विवरण :

२. ट्राभल वा ट्रेकिङ एजेन्सीको,-

(क) नाम :

(ख) मूल कार्यालय रहने ठेगाना :

(ग) शाखा कार्यालय रहने ठेगाना :

कार्यालयको छाप

इजाजतपत्र दिने अधिकारीको,-

सही :

नाम :

पद :

कार्यालय :

मिति :

नवीकरणको विवरण

| इजाजतपत्रको अवधि |      | नवीकरण दस्तुर तथा अन्य विवरण | नवीकरण गरेको मिति | नवीकरण गर्ने अधिकारीको सही |
|------------------|------|------------------------------|-------------------|----------------------------|
| देखि             | सम्म |                              |                   |                            |
|                  |      |                              |                   |                            |
|                  |      |                              |                   |                            |
|                  |      |                              |                   |                            |

<sup>०</sup> दोस्रो संशोधनद्वारा थप ।

अनुसूची-३

(नियम ९ सँग सम्बन्धित)

इजाजतपत्र प्राप्त व्यक्ति र कामदार बीच भएको करार

..... को छोरा/छोरी /श्रीमती ..... जिल्ला ..... गा.वि.स. /न.पा. वडा नं. .... वस्ने वर्ष ..... को श्री ..... लाई ..... ट्राभल/ट्रेकिङ एजेन्सीबाट ..... क्षेत्रमा मिति ..... देखि ..... सम्म ..... दिनको लागि ..... काम गर्न गराउन दुबै पक्ष बीच निम्नलिखित सुविधा लिने दिने कुरामा सहमति भई यो करार गरेका छौं ।

इजाजतपत्र प्राप्त व्यक्तिबाट दिइने सुविधाहरू

१.

२.

३.

कामदारको तर्फबाट

सही :

नाम :

ठेगाना :

इजाजतपत्र व्यक्तिको तर्फबाट

सही :

नाम :

पद :

ठेगाना :

ईति संवत् ..... साल ..... महिना ..... गते रोज ..... शुभम्

\*अनुसूची-४

(नियम १० सँग सम्बन्धित)

कामदारलाई दिनु पर्ने पारिश्रमिक दर

- (क) ३७०० मिटर सम्मको उचाइमा जाने कामदारको नाइकेलाई कम्तीमा एक हजार पाँच सय रुपैयाँ र कामदारलाई कम्तीमा एक हजार तीन सय रुपैयाँ,
- (ख) ३७०० मिटर भन्दा माथिको उचाइमा जाने कामदारको नाइकेलाई कम्तीमा दुई हजार रुपैयाँ र कामदारलाई कम्तीमा एक हजार पाँचसय रुपैयाँ।

---

\* छैठौं संशोधनद्वारा संशोधित ।

## अनुसूची-५

(नियम १६ सँग सम्बन्धित)

प्रतिवेदन

श्री पर्यटन तथा नागरिक उड्डयन मन्त्रालय,  
सिंहदरवार, काठमाडौं ।

ट्राभल तथा ट्रेकिङ एजेन्सी नियमावली, २०६२ को नियम १६ को प्रयोजनको लागि मिति  
..... देखि ..... सम्मको विवरण सहितको प्रतिवेदन पेश गरेको छु ।

१. नेपाल राज्यभित्र तथा बाहिर पर्यटकको लागि ट्राभल तथा ट्रेकिङको व्यवस्था गरिएको सम्बन्धी  
विवरण :

(क) भित्र :

(ख) बाहिर :

२. (क) पर्यटकको संख्या (ट्राभल एजेन्सीको लागि) :

| राष्ट्रियता | संख्या  |     |       |
|-------------|---------|-----|-------|
|             | टिकेटिङ | टुर | जम्मा |
|             |         |     |       |
|             |         |     |       |
|             |         |     |       |

(ख) ट्रेकिङ र पर्वतारोहण क्षेत्रमा सेवा प्रदान गरेको विवरण (ट्रेकिङ एजेन्सीको लागि):

| पर्वतारोहण सम्बन्धी विवरण |                      | ट्रेकिङ सम्बन्धी विवरण |                      |                       |                 | कुल संख्या |
|---------------------------|----------------------|------------------------|----------------------|-----------------------|-----------------|------------|
| पर्वतारोही<br>दल          | पर्वतारोही<br>संख्या | साधारण<br>क्षेत्र      | निर्देशित<br>क्षेत्र | नियन्त्रित<br>क्षेत्र | जम्मा<br>संख्या |            |
|                           |                      |                        |                      |                       |                 |            |
|                           |                      |                        |                      |                       |                 |            |

३. नेपाल राज्यभित्र र बाहिर आफ्नो व्यवसायको प्रचार प्रसार गराएको विवरण :

| उत्पादित प्रचार सामग्री | परिमाण | प्रचार वा वितरण गरेको स्थान | पटक |
|-------------------------|--------|-----------------------------|-----|
|                         |        |                             |     |
|                         |        |                             |     |

४. पर्यटकको निमित्त बुक गराइएको होटल र संख्याको विवरण :

| होटलको नाम | पर्यटक संख्या |
|------------|---------------|
|            |               |

५. अन्तर्राष्ट्रिय सभा सम्मेलन आदिमा भाग लिएको विवरण :

|                                    |  |
|------------------------------------|--|
| पर्यटन मेला                        |  |
| सेल्स मिशन                         |  |
| पर्यटन सम्बन्धी गोष्ठी र कार्यशाला |  |
| विविध                              |  |

६. पर्यटन व्यवसाय विकासको लागि विदेशबाट ल्याइएका व्यक्तिहरुको विवरण :

| आमन्त्रित व्यक्तिको नाम र देश | पटक |
|-------------------------------|-----|
|                               |     |

७. आय व्ययको वार्षिक लेखापरीक्षण भएको प्रतिवेदनको विवरण :

८. कर्मचारी सम्बन्धी विवरण :

| नाम | पद | दरबन्दी संख्या | नियुक्ति मिति | तलब |
|-----|----|----------------|---------------|-----|
|     |    |                |               |     |
|     |    |                |               |     |

९. कुल कारोबारमा मुद्रा स्थितिको विवरण :

| स्वेदशी मुद्रा | भारतीय मुद्रा | परिवर्त्य विदेशी मुद्रा | जम्मा |
|----------------|---------------|-------------------------|-------|
|                |               |                         |       |

१०. कारोबारबाट प्राप्त विदेशी मुद्राको विवरण :

| भारतीय मुद्रा | परिवर्त्य विदेशी मुद्रा | जम्मा |
|---------------|-------------------------|-------|
|               |                         |       |

११. यस अवधिमा बुझाएको,-

- (क) आयकर :  
 (ख) मूल्य अभिवृद्धि कर :  
 (ग) पर्यटक सेवा शुल्क :

१२. (क) भौतिक पूर्वाधारको विवरण :

| विवरण            | किसिम         | प्रतिवेदन अवधि<br>अगाडि | प्रतिवेदन<br>अवधिमा थप | जम्मा |
|------------------|---------------|-------------------------|------------------------|-------|
| सवारी साधन       |               |                         |                        |       |
| टेलिफोन फ्याक्स  |               |                         |                        |       |
| कम्प्युटर        |               |                         |                        |       |
| ट्रेकिड<br>उपकरण | टेण्ट         |                         |                        |       |
|                  | स्लिपिड ब्याग |                         |                        |       |
|                  | अन्य          |                         |                        |       |
|                  |               |                         |                        |       |

(ख) सुविधाबाट ल्याइएका भौतिक सामानको विवरण :

| विवरण                              | किसिम | प्रतिवेदन अवधि<br>अगाडि | प्रतिवेदन<br>अवधिमा थप | जम्मा |
|------------------------------------|-------|-------------------------|------------------------|-------|
| सवारी साधन (नम्बर<br>उल्लेख गर्ने) |       |                         |                        |       |
| अन्य                               |       |                         |                        |       |
|                                    |       |                         |                        |       |
|                                    |       |                         |                        |       |



१३. ट्राभल वा ट्रेकिङ एजेन्सीको,-

(क) नाम :

(ख) ठेगाना :

इजाजतपत्र प्राप्त व्यक्तिको तर्फबाट,-

सही :

पूरा नाम :

पद :

टेलिफोन :

फ्याक्स :

इमेल :

वेबसाइट :

मिति :